

અનુસૂચિત જાતિ, સામાજિક અને શૈક્ષણિક રીતે પછાત જાતિઓ, વિચરતી અને વિમુક્ત જાતિની ગ્રાન્ટ ઇન એઇડ આશ્રમશાળાઓ અને ઉત્તર બુનિયાદી આશ્રમશાળાઓના કર્મચારીઓને છઠ્ઠા કેન્દ્રીય પગાર પંચની ભલામણો મુજબ પગાર ધોરણો આપવા બાબત.

ગુજરાત સરકાર,
સામાજિક ન્યાય અને અધિકારીતા વિભાગ,
ઠરાવ ક્રમાંક: અસમ-૧૦૨૦૦૯- ૮૭૬-ગ
સચિવાલય, ગાંધીનગર.
તારીખ: ૨૦/૮/૨૦૧૦.

વંચાણે લીધા:-

(૧) નાણાં વિભાગના તા.૧૨-૨-૦૯ નો ઠરાવ ક્ર: પગાર-૧૦૦૯-૧-પગાર એકમ(મ)

ઠ રા વ:-

અનુસૂચિત જાતિ, સામાજિક અને શૈક્ષણિક રીતે પછાત જાતિઓ, વિચરતી અને વિમુક્ત જાતિની ગ્રાન્ટ ઇન એઇડ આશ્રમશાળાઓ અને ઉત્તર બુનિયાદી આશ્રમશાળાઓના શૈક્ષણિક અને બિન શૈક્ષણિક કર્મચારીઓને છઠ્ઠા કેન્દ્રીય પગાર પંચની ભલામણોના આધારે ગુજરાત રાજ્ય સેવા (પગાર સુધારણા) નિયમો, ૧૯૯૮ અન્વયે નવાં પગાર ધોરણો લાગુ પાડવાની બાબત કેટલાક સમયથી સરકારશ્રીની સક્રીય વિચારણા હેઠળ હતી. પુખ્ત વિચારણાના અંતે આ અંગે નીચે મુજબની શરતોનું પાલન કરવાની શરતે, આ ઠરાવ બહાર પાડવાનું આથી ઠરાવવામાં આવે છે.

આ સાથે સામેલ પત્રક-૧ માં દર્શાવેલ આશ્રમશાળાઓ અને ઉત્તરબુનિયાદી શાળાઓમાંની કમ-૧ થી કમ-૮ જગ્યાઓને તેમાં જણાવ્યા મુજબ છઠ્ઠા પગારપંચનો લાભ આપવાનો થશે. તે સિવાયની કોઇપણ જગ્યાઓને છઠ્ઠા પગારપંચનો લાભ મળવાપાત્ર થશે નહીં.

(૨) આશ્રમશાળામાં અસ્તિત્વ ધરાવતી ફિક્સ પગારની તેમજ કરાર આધારીત જગ્યાઓને છઠ્ઠા પગારપંચનો લાભ આપી શકાશે નહીં.

પગાર પંચ.docPage 1

24/8/10
25/8/10
D. T. 10

- (૩) છક્ષા પગારપંચને સંબંધિત રાજ્ય સરકાર દ્વારા રાજ્ય સરકારના કર્મચારીઓ માટે જે ઠરાવ બહાર પાડવામાં આવે છે તે ઠરાવોની જોગવાઈઓનું આશ્રમશાળાએ ચુસ્તપણે પાલન કરવાનું રહેશે. પોતાની સત્તાની રૂએ કોઈ છુટછાટ આપી શકશે નહીં.
- (૪) આશ્રમશાળા દ્વારા રાજ્ય સરકારની મંજૂરી વિના હવે પછી કોઈ જગ્યા બોર્ડ કે સમિતિમાં ઉભી કરી શકશે નહીં. અને તેને છક્ષા પગારપંચ મુજબનો પગાર આપી શકાશે નહીં.
- (૫) આશ્રમશાળા દ્વારા જેટલી જગ્યાઓ માટે છક્ષા પગારપંચનો લાભ આપવા માટે દરખાસ્ત કરવામાં આવેલ છે તે સિવાયની કોઈપણ જગ્યાને છક્ષા પગારપંચનો લાભ આપી શકાશે નહીં. આ માટે પાછળથી આશ્રમશાળાઓ પોતાની સત્તાનો ઉપયોગ કરીને કોઈ કાર્યવાહી હાથ ધરશે તો નિયામકશ્રીની જવાબદારી નકકી કરવામાં આવશે.
- (૬) આશ્રમશાળા દ્વારા સેવા વિષયક નિયમોનું ચુસ્તપણે પાલન કરવાનું રહેશે.
- (૭) આશ્રમશાળા પોતાની સત્તાની રૂએ કોઈપણ જગ્યાઓ ઉભી કરી શકશે નહીં અને કોઈપણ કર્મચારીની ભરતી કરી શકશે નહીં.
- (૮) નવી ઉભી કરવાપાત્ર જગ્યાઓ માટે તેમજ તેની ભરતી માટે રાજ્ય સરકારની પૂર્વ મંજૂરી મેળવવાની રહેશે. આ શરતોનો અમલ ન કરવામાં આવતાં, નિયામકશ્રીની જવાબદારી નકકી કરવામાં આવશે.
- (૯) આશ્રમશાળા દ્વારા રાજ્ય સરકારની કરકસરની નીતિનો ચુસ્તપણે અમલ કરવાનો રહેશે.
- (૧૦) આશ્રમશાળાની મંજૂરીથી ઉચ્ચત્તર પગાર ધોરણની યોજના દાખલ કરવામાં આવેલ હશે, તો છક્ષા પગારપંચના અમલ બાદ ઉચ્ચત્તર પગાર ધોરણની યોજના અમલમાં મુકવા માટે રાજ્ય સરકારની ફરીવાર મંજૂરી મેળવવાની રહેશે.
- (૧૧) પાંચમા પગારપંચ વખતે જે ભથ્થાંઓ મંજૂર કરેલ છે તે ઉપરાંત કોઈ વધારાના ભથ્થાં ચુકવવાનાં રહેશે નહીં કે પ્રવર્તમાન ભથ્થાઓમાં કોઈ વધારો કરવાનો રહેશે નહીં.
- (૧૨) આશ્રમશાળામાં તે પૈકી ૧૯૪૨ જગ્યાઓ ભરાયેલ છે અને ૧૧૪ જગ્યાઓ ખાલી પડેલ છે. ભરાયેલ ૧૯૪૨ જગ્યાઓને જ પગાર સુધારણાનો લાભ આપવાનો રહેશે. આ સિવાયની ૧૧૪ ખાલી જગ્યાઓ રદ કરવાની રહેશે.
- (૧૩) આશ્રમશાળા દ્વારા પોતાની રીતે રાજ્ય સરકારની પરવાનગી વગર જગ્યા ભરવામાં આવી હોય તો આવી જગ્યાઓને પગાર સુધારાનો લાભ આપવાનો રહેતો નથી. આ ઉપરાંત આવા કર્મચારીઓને પેન્શન પણ મળવાપાત્ર નથી.
- (૧૪) આશ્રમશાળાના અધિકારી/કર્મચારીઓ સી.પી.એફ. કે જી.પી.એફ. ધરાવતા નથી, તેથી તા.૧/૧/૨૦૦૬ થી તા.૩૧/૩/૨૦૦૯ સુધીની પગાર તફાવતની રકમ પાંચ સરખા

વાર્ષિક હપ્તામાં રોકડમાં ચૂકવવાની રહેશે.

(૧૫) આશ્રમશાળાના કર્મચારીઓનું પે ફીકસેશન આઇ.એમ.એસ.સીસ્ટમ દ્વારા ફરજિયાતપણે કરવાનું રહેશે.


(૧૬) તા.૧/૧/૨૦૦૬ ના રોજ તથા ત્યારબાદ નિવૃત્ત થયેલા કર્મચારીઓને નિયમાનુસાર છઠ્ઠા પગાર ધોરણ તથા તે મુજબના પેન્શનના લાભ મળવાપાત્ર થતા હશે તો તેઓને ચૂકવવાના રહેશે.

(૧૭) આશ્રમશાળાના કર્મચારીઓ જુની કે નવી પેન્શન યોજના અન્વયે પેન્શન તેમજ સીપીએફના હકકદાર રહેશે નહીં અને આ કર્મચારીઓને બોનસ પણ મળવાપાત્ર રહેશે નહીં. તે શરતે છઠ્ઠા પગાર પંચની ભલામણો અનુસાર ાસ્કેલ ટુ સ્કેલા પગાર સુધારણાનો લાભ આપવાનો રહેશે.

આ અંગેનો ખર્ચ અનુસૂચિત જાતિ, વિકસતી જાતિ, વિચરતી અને વિમુક્ત જાતિ સંચાલિત આશ્રમશાળાઓ / ઉત્તર બુનિયાદી શાળા માટે થયેલ બજેટ જોગવાઈ હેઠળ ઉધારવાનો રહેશે.

આ ઠરાવ આ વિભાગની સરખા ક્રમાંકની ફાઇલ ઉપર નાણાં વિભાગની તારીખ: ૨૮-૭-૨૦૧૦ ની નોંધથી મળેલ સંમતિથી બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(શામજીભાઈ પટેલ)
સંયુક્ત સચિવ,

સામાજિક ન્યાય અને અધિકારીતા વિભાગ.

પ્રતિ,

માન.રાજ્યપાલશ્રીના સચિવશ્રી, રાજભવન, ગાંધીનગર

માન.મુખ્યમંત્રીશ્રીના અગ્ર સચિવશ્રી, સચિવાલય, ગાંધીનગર

માન.મંત્રીશ્રી(સા.ન્યા.)ના અંગત સચિવશ્રી, સચિવાલય, ગાંધીનગર

માન.મંત્રીશ્રી(આ.જા.વિ)ના અંગત સચિવશ્રી, સચિવાલય, ગાંધીનગર

માન.રા.ક.મંત્રીશ્રી(સા.શૈ.પ.વ.)ના અંગત સચિવશ્રી, સચિવાલય, ગાંધીનગર

અગ્ર સચિવશ્રીના અંગત સચિવશ્રી, આ.જા.વિ.વિભાગ, સચિવાલય, ગાંધીનગર

કમિશ્નરશ્રી, આદિજાતિ વિકાસ, બિરસા મુડા ભવન, ગાંધીનગર

નિયામકશ્રી, અનુસૂચિત જાતિ કલ્યાણ, ગુજરાત રાજ્ય, ગાંધીનગર

નિયામકશ્રી, વિકસતી જાતિ કલ્યાણ, ગુજરાત રાજ્ય, ગાંધીનગર

એકાઉન્ટન્ટ જનરલ, ગુજરાત રાજ્ય, અમદાવાદ/ રાજકોટ

પગાર અને ડિસાબી અધિકારી, ગાંધીનગર
નાણાં વિભાગ, સચિવાલય, ગાંધીનગર
સર્વે તકેદારી અધિકારીશ્રીઓ
સર્વે જિલ્લા પછાતવર્ગ કલ્યાણ અધિકારીશ્રીઓ,
સર્વે જિલ્લા નાણાં નિયામકશ્રી(વિ.જા)
સર્વે જિલ્લા તિજોરી અધિકારીશ્રીઓ,
સર્વે જિલ્લા સમાજ કલ્યાણ અધિકારીશ્રી(વિ.જા)
સર્વે જિલ્લા સમાજ કલ્યાણ અધિકારીશ્રી(પંચાયત) જિલ્લા પંચાયત
સર્વે અનુસૂચિત જાતિની આશ્રમશાળાઓ(નિયામકશ્રી, મારફતે)
વિભાગની સર્વે શાખાઓ./સિલેક્ટ ક્ષેત્ર.

સામાજિક ન્યાય અને અધિકારીતા વિભાગના તા.૨૦-૮-૨૦૧૦ના ઠરાવ ક્રમાંક: અસમ-

૧૦૨૦૦૯-૮૭૬-ગ નું બિડાણ.

અનુસૂચિત જાતિ, સામાજિક અને શૈક્ષણિક રીતે પછાત જાતિઓ, વિચરતી અને વિમુક્ત જાતિની ગ્રાન્ટ ઇન એઇડ આશ્રમશાળાઓ અને ઉત્તર બુનિયાદી આશ્રમશાળાઓના કર્મચારીઓના પગાર ધોરણો.

તા.૧-૧-૨૦૦૬ થી અમલમાં આવતાં પે બેન્ડ અને ગ્રેડ પે

આશ્રમશાળાઓ માટે સ્કેલ ટુ સ્કેલ પગાર ધોરણ નીચે મુજબ છે.

ક્રમ	સંવર્ગ	હાલનું પંચમા પગાર પંચ મુજબનું પગાર ધોરણ	પે બેન્ડ કોડ	કોરસ પોન્ડીંગ સ્કેલ	ગ્રેડ પે
૧.	પ્રાથમિક શાળાના તાલીમી શિક્ષકો	૪૦૦૦-૬૦૦૦	પી.બી.૧	૫૨૦૦-૨૦૨૦૦	૨૪૦૦
૨.	પ્રાથમિક શાળાના બિન તાલીમી શિક્ષકો	૩૦૫૦-૪૫૯૦	પી.બી.૧	૫૨૦૦-૨૦૨૦૦	૧૯૦૦
૩.	બિન શૈક્ષણિક કર્મચારીઓ (વર્ગ-૪) રસોયા, રસોડા નોકર, મદદનીશ રસોયા અને કમાઠી	૨૫૫૦-૩૨૦૦	આઇએસ	૪૪૪૦-૭૪૪૦	૧૩૦૦

ઉત્તર બુનિયાદી શાળાઓ માટે પગાર ધોરણ નીચે મુજબ છે.

૪.	આચાર્ય	૬૫૦૦-૧૦૫૦૦	પી.બી.૨	૯૩૦૦-૩૪૮૦૦	૪૨૦૦
૫.	માધ્યમિક શિક્ષકો	૫૦૦૦-૮૦૦૦	પી.બી.૨	૯૩૦૦-૩૪૮૦૦	૪૨૦૦
૬.	ફિલ્ડ આસીસ્ટન્ટ	૪૫૦૦-૭૦૦૦	પી.બી.૧	૫૨૦૦-૨૦૨૦૦	૨૮૦૦
૭.	વર્ગ-૩ ના કર્મચારી જુનિયર કલાર્ક	૩૦૫૦-૪૫૯૦	પી.બી.૧	૫૨૦૦-૨૦૨૦૦	૧૯૦૦
૮.	બિન શૈક્ષણિક કર્મચારીઓ (વર્ગ-૪) (રસોયા, રસોડા નોકર, મદદનીશ રસોયા અને પટાવાળા)	૨૫૫૦-૩૨૦૦	આઇએસ	૪૪૪૦-૭૪૪૦	૧૩૦૦

(શામજીભાઈ પટેલ)
સંયુક્ત સચિવ,

સામાજિક ન્યાય અને અધિકારીતા વિભાગ.